

عام انتخابات کے نتائج اور متعدد مجلس عمل کا مستقبل

۱۸ ارفروری کو ہونے والے عام انتخابات کے نتائج ملک بھر میں زیر بحث ہیں اور ان کے حوالے سے ملک کے مستقبل کے بارے میں قیاس آرائیوں کا سلسلہ جاری ہے۔ یہ نتائج خلاف تو قع نہیں ہیں۔ ملک کے سیاسی حالات جس رخ پر آگے بڑھ رہے تھے، ان سے ایسا ہی محسوس ہو رہا تھا کہ ایکشن میں ووٹروں کا ٹرین آؤٹ کم رہے گا، پہلی پارٹی سیٹوں کے حصول میں سب سے آگے رہے گی اور مسلم لیگ ق کے ساتھ ساتھ متعدد مجلس عمل کو بھی ناکامی کا سامنا کرنا پڑے گا۔ بہرحال اب قومی سیاست کی نئی صفت بندی ہو چکی ہے۔ پاکستان پہلی پارٹی، پاکستان مسلم لیگ (ن)، پاکستان مسلم لیگ (ق)، متعدد قومی مودودیت اور نیشنل عوامی پارٹی اس پوزیشن میں آگئی ہیں کہ وہ مرکز اور صوبوں میں حکومت سازی کے لیے کسی نہ کسی درجے میں کوئی کردار ادا کر سکیں اور اس کے لیے مختلف طویلوں پر جوائز توڑ کا سلسلہ جاری ہے۔

ایکشن کے نتائج سے ظاہر ہے کہ جتنے لوگوں نے بھی ووٹ ڈالے ہیں، ان کی غالب اکثریت نے سابقہ حکومت کی پالیسیوں کو مسٹر کر دیا ہے اور ملک کی رائے عامد کی یہ خواہش نمایاں نظر آ رہی ہے کہ ایکشن کے بعد صرف حکومت ہی تبدیل نہ ہو، بلکہ قومی پالیسیوں میں بھی واضح تبدیلی نظر آئے، لیکن صدر پرویز مشرف مسلسل اس بات پر زور دے رہے ہیں کہ حکومت بے شک ایکشن کے نتائج کی روشنی میں نئی بن جائے، لیکن ان کی پالیسیوں کا تسلسل اسی طرح جاری رہے اور عوام کے ووٹوں سے منتخب ہونے والی نئی حکومت عوامی راجمات کو اپنی پالیسیوں کی نبیاد بنانے کی بجائے صدر پرویز مشرف کی پالیسیوں کو بدستور قائم رکھے، جبکہ اس مقصد کے لیے انھیں امریکہ اور دیگر مغربی ممالک کی سفارتی سرگرمیوں کی حمایت حاصل ہے۔ دوسری طرف سابقہ حکمران پارٹی کے ذمہ اراہمندوں کا کہنا ہے کہ ان کی نگات کے اسباب میں (۱) امریکہ نواز پالیسی، (۲) قبائلی علاقوں میں فوج کشی، (۳) لاں مسجد کے خلاف وحشیانہ آپریشن (۴) مہنگائی میں ہوش رباناضافے اور (۵) عدیہ کی بالادستی کے خلاف کیے جانے والے اقدامات کو لکیدی جیش حاصل ہے جس کا مطلب ظاہر ہے کہ عوام نے ان پالیسیوں کو مسٹر کر دیا ہے اور وہ ان میں جو ہری تبدیلیوں کے خواہاں ہیں، اس لیے اس مرحلے میں سابقہ حکومت کی پالیسیوں کا تسلسل جاری رکھنے کی کوششیں ایکشن کے نتائج اور ملک کی رائے عامد کے اجتماعی فیصلے کو مسٹر کرنے کے مترادف ہوں گی۔ ایسی کوششوں کو آگے بڑھانے میں سب سے زیادہ افسوس ناک کردار امریکہ سمیت ان مغربی ممالک اور حکومتوں کا دکھائی دے رہا ہے جو مشرف حکومت کی پالیسیوں کو بچانے کے لیے منتخب سیاسی پارٹیوں کی لیدر شپ پر باؤڈاں رہی ہیں اور اگر خدا نخواستہ یہ کوششیں کامیاب ہو گئیں تو اس کا مطلب یہ ہو گا کہ پاکستان میں ۱۸ ارفروری کے انتخابات کا

ڈول صرف چہروں کی تبدیلی کے لیے ڈالا گیا تھا اور قومی پالیسیوں کے حوالے سے پاکستان کے عوام کی رائے کو کوئی حشیت نہیں دی جا رہی جو انتہائی افسوس ناک اور مایوس کرن بات ہو گی۔ اس لیے ان انتخابات میں نمایاں پوزیشن حاصل کرنے والی سیاسی جماعتوں کی قیادتوں پر بھاری ذمہ داری عائد ہوتی ہے اور یہ ان کی سیاسی فراست، حب الوطنی اور حوصلہ و ترقہ کا امتحان ہے کہ وہ اس ایکشن کے نتیجے میں صرف چہروں کی تبدیلی اور حکومتی مناصب پر انتقال کرتی ہیں یا عوامی رائے اور جنات کا احترام کرتے ہوئے سابقہ حکومت کی ان پالیسیوں کو تبدیل کرنے میں بھی سنجیدگی کا مظاہرہ کرتی ہیں جن پر نہ صرف یہ کہ عوام کی ایک بڑی اکثریت نے انتخابات میں عدم اعتماد کر دیا ہے بلکہ لوگوں کی ایک اچھی خاصی تعداد نے ان پالیسیوں کے ساتھ شدید نفرت کی وجہ سے پونگ ایکشنوں تک آنکھی گوارا نہیں کیا۔

ہمارے ہاں سیاسی عمل اور ووٹ کے ذریعے تبدیلی کے طریق کا پرلوگوں کا اعتماد پہلے یہ کم ہوتا جا رہا ہے جو ۱۸۰۷ء فروری کے انتخابات میں ڈالے جانے والے ووٹوں کے نتالے سے واضح طور پر محسوس کیا جا رہا ہے اور اگر ووٹ ڈالنے والوں کا اعتماد بھی اس عمل پر باقی نہ رہا تو سیاسی عمل کی افادیت سے عام لوگوں کی یا یا پیشہ شد پر عمل کا باعث بھی ہن کتی ہے جس کا ان نازک حالات میں ہمارا ملک متحمل نہیں ہو سکے گا۔ ہمیں امید ہے کہ پاکستان پہلپز پارٹی، پاکستان مسلم لیگ (نوواز گروپ) اور دوسری بڑی سیاسی جماعتیں اس مرحلے پر ذمہ داری اور سنجیدگی کا مظاہرہ کرتے ہوئے عوامی راجحات کی پاس داری کے لیے موثر کردار ادا کریں گی اور جمہوری عمل کو یا یہی اور تذبذب کی دلدل کی طرف دھکیلنے کی وجہ امید اور حوصلہ افزائی کی شاہراہ پر گامزن کرنے میں کامیاب ہو جائیں گی کہ قوم کے بہتر اور روشن مستقبل کی طرف یہی راستہ جاتا ہے۔

اس موقع پر ہم متحده مجلس عمل کے بارے میں بھی کچھ عرض کرنا ضروری سمجھتے ہیں کہ پانچ سال قبل ہونے والے عام انتخابات میں دینی جماعتوں کے اس متحده محاذ نے جو پیش رفت کی تھی، اس سے ملک میں نفاذ اسلام اور دینی اقدار کے تحفظ و فروغ کے حوالے سے امید کی ایک کرن ذہنوں میں نمودار ہونے لگی تھی اور عوام یہ محسوس کرنے لگے تھے کہ پاکستان جس مقصد کے لیے وجود میں آیا تھا، اس کی تکمیل کا کوئی راستہ اب نکل آئے گا، لیکن حالیہ ایکشن سے قبل متحده مجلس عمل کے باہمی خلفشار اور ایکشن میں اس کی پہلی نے امید کی اس شمع کو گل کر دیا ہے اور قومی سیاست میں دینی حقوقوں کا کردار پھر ایک بار سوالیہ نشان بنتا جا رہا ہے۔

۲۰۰۲ کے انتخابات میں متحده مجلس عمل کی نمایاں کامیابی کے اسباب ہمارے خیال میں یہ تھے:

۵ یہ مختلف مکاتب فکر سے تعلق رکھنے والی دینی سیاسی جماعتوں کا متحده محاذ تھا اور پاکستان کی تاریخ بتاتی ہے کہ دینی جماعتوں نے جب بھی مسلکی دائروں سے بالاتر ہو کر دینی و قومی مقاصد کے لیے جدوجہد کی ہے، ملک کے عوام نے ان کا ساتھ دینے میں بخل سے کام نہیں لیا۔

۵ افغانستان پر امریکی اتحاد کی فوج کشی اور طالبان حکومت کے جری خاتمه نے پاکستانی عوام کے دینی جذبات میں بچل پیدا کر دی تھی جس کا براہ راست فائدہ دینی جماعتوں کے اس متحده محاذ کو ہوا۔

۵ مغرب کی ٹکری یلغار اور اسلامی اقدار کے خلاف مغربی لا یہوں کی طوفانی پیش قدی میں پاکستانی عوام یہ امید کر رہے تھے کہ اس کی روک تھام کے لیے متحده مجلس عمل کوئی بھرپور کردار ادا کر سکے گی۔

اس پس منظر میں عوام کی ایک بڑی تعداد نے متحده مجلس عمل کا ساتھ دیا اور قومی اسمبلی اور سینٹ میں معقول نمائندگی کے ساتھ صوبہ سرحد کی حکومت اور بلوچستان کی حکومت میں اشتراک ایم ایم اے کے حصے میں آیا جس سے عوام کو حوصلہ ہوا کہ ان کے امریکے مختلف جذبات اور نفاذ اسلام کی خواہش کو اچھی تر جانی میسر آگئی ہے، لیکن متحده مجلس عمل اپنے پانچ سالہ دور میں عوام کی توقعات اور امیدوں کا ساتھ نہیں دے سکی۔ اس سلسلے میں معتبرین کی شکایات کی فہرست طویل ہے، لیکن چند امور ان میں ایسے ہیں جن پر سنجیدہ توجہ دینے کی ضرورت ہے:

۵ باجوڑ کے دینی مدرسہ پر امریکی بمبے کے موقع پر ملک بھر کے دینی حلقات بجا طور پر یہ توقع کر رہے تھے کہ صوبہ سرحد میں ایم ایم اے کی حکومت اور متحده مجلس عمل کی قیادت عوام کی احتجاجی لہر کی قیادت کرے گی، مگر ایم ایم اے نے عوامی احتجاج کی قیادت پر اپنی حکومت کے تحفظ کو ترجیح دی جس سے دینی حلقوں کے جذبات کو دھپ کا گا۔

۵ حدود آزادی نہیں کے بارے میں وفاقی حکومت کے عزائم سب پر واضح تھے اور اس نے حدود شرعیہ کا تیاضا نچہ کر دیا، مگر متحده مجلس عمل کا کردار اس میں یہ رہا کہ نہ تو وہ خود اس سلسلے میں اپنے بلند باغہ دعووں کو عملی جامد پہنچائی اور نہ ہی اس نے اس کے لیے کوئی دوسرا احتجاجی فرم وجود میں آنے دیا، حتیٰ کہ ”مجلس تحفظ حدود شرعیہ پاکستان“ کے عنوان سے ایک احتجاجی فرم تشكیل پاتے پاتے رہ گی اور اس کے تشکیل نہ پاسکے کی بنیادی وجہ ایم اے کی قیادت کا طرز عمل تھا۔

۵ لال مجدد کے سانحہ میں بھی متحده مجلس عمل سے جس کردار کی توقع ملک کے عوام اور خاص طور پر دینی حلقات بجا طور پر رکھتے تھے، ایم ایم اے کی قیادت نے خود کو اس کردار سے دور رکھا۔ اس سلسلے میں عوامی جذبات اور احتجاج کی قیادت کرنا اور اسے صحیح رخ پر رکھتے ہوئے موثر بنا بنا بیانیادی طور پر متحده مجلس عمل کی ذمہ داری تھی، لیکن ایم ایم اے کی قیادت کی ترجیحات میں یہ ذمہ داری اپنی جگہ نہ بنا سکی جس کا خمیازہ اپنے دائرے میں تھوڑا بہت کردار ادا کرنے والے وفاق المدارس العربیہ کو بھلتنا پر اور لوگوں کے جذبات کی شدت کا رخ اس کی طرف مڑکی حالانکہ کوئی احتجاجی تحریک سرے سے وفاق المدارس کے دائرة کا رہیں ہی شامل نہیں تھی اور نہ ہی یہ اس کی ذمہ داری بتتی تھی۔

۵ متحده مجلس عمل کی قیادت سے لوگوں کو یہ توقع تھی کہ وہ اپنے دائیرے میں ملک کے ان دیگر دینی حلقوں کو بھی شامل کرنے کا راستہ اختیار کرے گی جو دینی و ملی مقاصد میں اس کا ساتھ دے سکتے ہیں اور اس طرح یہ متحده محاذ زیادہ موثر حیثیت حاصل کرے گا، لیکن ایم ایم اے سے باہر کے دینی حلقوں کو اعتاد میں لینے کی بجائے خود اس کے داخلی حلقوں کا باہمی اعتماد بھی مسلسل سکڑنے لگا جو پہلے دو جماعتوں (جیعیۃ علماء اسلام اور جماعت اسلامی) کے دائیرے تک محدود ہوا اور پھر ان دونوں میں ایک دوسرے پر بالادستی حاصل کرنے کی کوشش نے ایکشن سے قبل متحده مجلس عمل کا شیرازہ مکمل طور پر بکھیر کر رکھ دیا۔ ہماری سوچی بھی رائے ہے کہ اگر جیعیۃ علماء اسلام اور جماعت اسلامی ہی ایک دوسرے کو زیر کرنے کی کوشش کی بجائے باہمی اعتماد کے ساتھ حالیہ ایکشن میں کوئی مشترک موقف اختیار کر لیتیں تو صورت حال اس قدر رخاب نہ ہوتی۔

۵ اس سب کچھ کے باوجود بلوچستان کی حد تک ہمیں یہ توقع تھی کہ جیعیۃ علماء اسلام ان انتخابات میں پہلے سے زیادہ اچھی پوزیشن حاصل کر لے گی اور متحده مجلس عمل کا صفت اول کا سیاسی کردار باقی رہ جائے گا مگر وہاں بھی جیعیۃ علماء اسلام میں پیدا ہو جانے والے باہمی خلفشار پر حکمت عملی کے ساتھ قابو پانے کی بجائے دستوری موشکائیوں کو ترجیح دی گئی

جس سے سیاسی عمل میں جمعیت کی مزید پیش رفت کا خواب بکھر کر رہ گیا۔

ان حالات میں متحده مجلس عمل کے گزشتہ پانچ سالہ سیاسی کردار پر ایک حد تک مایوسی کا اظہار کرنے کے باوجود بھی ہماری شدید خواہش ہے کہ ایم اے کا فورم قائم رہے اور وہ مذکورہ بالاشکایات کا ازالہ کرتے ہوئے مستقبل کے سیاسی سفر میں باہمی اشتراک و تعاون کو جاری رکھنے کا اہتمام کرے۔

ہمیں متحده مجلس عمل سے یہ شکایت نہیں ہے کہ وہ اپنے حکومتی دائرے میں نفاذ اسلام کا اہتمام کیوں نہیں کر سکی، کیونکہ ہم بخوبی یہ بات سمجھتے ہیں کہ موجودہ حکومتی نیٹ ورک میں ایسا ہونا ممکن ہی نہیں ہے جس کی تصدیق جبکہ بل کہ ساتھ وفاقی دار الحکومت کی طرف سے روا رکھے جانے والے طرزِ عمل نے کردی ہے، البتہ ہم اس شکایت کو بے جانیں سمجھتے کہ عوام کے دینی جنبات کی ترجیحی، دینی حقوق کے درمیان مفاہمت و تعاون کو وسعت دینے اور ان کی احتیاجی قوت کو منظم و استعمال کرنے کے لیے متحده مجلس عمل جو کچھ کر سکتی تھی اور جو کچھ اسے کرنا چاہیے تھا، وہ نہیں ہوا اور متحده مجلس عمل کی پالیسی ترجیحات میں آہستہ آہستہ معروضی اور روایتی سیاست کا غلبہ ہوتا چلا گیا۔

ہم یہ سمجھتے ہیں کہ اگر متحده مجلس عمل اور دینی جماعتوں نے بھی معروضی سیاست ہی کو اڑھنا پچھونا باناتا ہے تو اس کے لیے دوسری روایتی سیاسی جماعتیں ہی کافی ہیں اور وہ ان سے زیادہ اچھے انداز میں معروضی سیاست کے تقاضے پورے کر رہی ہیں۔ دینی جماعتوں کا اصل اور انتیازی کردار ہمارے نزدیک یہ ہے کہ وہ معروضی سیاست میں صرف اس حد تک ملوث ہوں جتنا نظر یافتی اور دینی مقاصد کے لیے ناگزیر حد تک ضروری ہو۔ وہ اسے اساس بنا کر موجودہ عالمی اور قومی تناظر میں دینی اقدار کے تحفظ و فروغ اور نفاذ اسلام کے لیے پیش رفت کا راستہ نکالیں اور اس سلسلے میں عوامی احتجاج کی قیادت کریں۔ ہمارا خیال ہے کہ اگر اب بھی متحده مجلس عمل کے قائدین ایک بار پھر مل بیٹھیں اور گزشتہ کوتا ہیوں کا احسان و ادراک کرتے ہوئے باہمی مفاہمت و اعتماد کے ساتھ آگے بڑھنے کا راستہ اختیار کر لیں تو بہت سی باتوں کی ملائی ہو سکتی ہے اور قومی سیاست میں دینی جماعتوں کے کردار کو موثر بنانے کے راستے لکل سکتے ہیں۔ خدا کرے کہ ہماری یہ گزارشات متحده مجلس عمل کے قائدین کے اذہان و قلمب تک رسائی حاصل کر پائیں اور دینی جدوجہد کے اس سرنو منظم ہونے کی کوئی صورت پیدا ہو جائے، آمین یا رب العالمین۔

(۲۳ فروری ۲۰۰۷ء)

خریدار حضرات کی توجہ کے لیے

ماہ فروری کے دوران میں بذریعہ منی آڈر قدم ارسال کرنے والے بہت سے حضرات نے منی آڈر فارم کے پلے حصے پر اپنانام اور پتہ درج نہیں کیا جس کی وجہ سے یہ معلوم کرنا ناممکن ہے کہ قدم کس کی طرف سے بھی گئی ہے۔ گزشتہ ماہ قدم ارسال کرنے والے تمام حضرات سے گزارش ہے کہ وہ اپنے 03344458256 پر رابطہ کر کے اپنے نام اور پتہ کے اندران کی تصدیق کر لیں۔ (نظم ترسیل)